

Amarujala

पांच गलत प्रश्नों पर छात्रों की आपत्ति

यूपीएसएसएससी: 22-23 दिसंबर को कई शहरों में वीडियो सहित कई पदों के लिए हुई थी परीक्षा

कानपुर। उत्तर प्रदेश अधीनस्थ सेवा चयन आयोग (यूपीएसएसएससी) की 22 व 23 दिसंबर को हुई परीक्षा में पूछे गए पांच सवालों को गलत व त्रुटिपूर्ण ठहराया गया है। छात्रों ने आंसर-की जारी होने के बाद यूपीएसएसएससी को अपनी आपत्ति भेजनी भी शुरू कर दी है। काकादेव निवासी अभ्यर्थी आशुतोष शर्मा बताते हैं कि सीरीज बी-एफ में पूछा गया प्रश्न संख्या 31 गलत है। इसमें पूछा गया था कि शब्द युग्म की कौन सी जोड़ी सही है? आशुतोष के मुताबिक जो

आंसर-की जारी होने के बाद अभ्यर्थियों ने दर्ज कराई आपत्ति

चार ऑप्शन दिए गए थे, उनमें कोई भी सही नहीं है। हालांकि आयोग ने इसमें विकल्प सी को सही माना है। इसके अलावा सीरीज बीएफ में प्रश्न संख्या 23 पर भी सवाल खड़े हुए हैं। इसमें आसमानी, नियमित, पाश्चात्य और अनुशासन के रूप में चार विकल्प देते हुए पूछा गया था कि इन विशेषणों में से संज्ञा को पहचानिए? आयोग ने इसके उत्तर

इन प्रश्नों पर भी हैं छात्रों को आपत्ति

सीरीज एडी में प्रश्न संख्या-4 में पूछा गया है कि अध्यक्ष में कौन सा उपसर्ग है? विकल्प के तौर पर अभि, अध, अत और अद दिया गया है। आयोग ने इसमें अभि को सही उत्तर माना है। जबकि छात्रों का तर्क है कि अभि का अर्थ पास, सामने आदि है। जबकि अध्यक्ष में अधि उपसर्ग होता है जिसका अर्थ होता है ऊपर, स्थान में श्रेष्ठ, अधिक आदि शामिल हैं। ऐसे में प्रश्नपत्र में अधि का विकल्प ही नहीं दिया गया है। इसलिए दिए गए चारों विकल्प को सही नहीं माना जा सकता है। इसी सीरीज के प्रश्न संख्या-7 में पूछा गया है कि जिंदगी में कौन सा प्रत्यय है? इसमें बतौर विकल्प गी, ई, दगी और यी दिया गया है। छात्रों के अनुसार इसका सही उत्तर ए है जबकि आयोग ने अपनी उत्तर कुंजी में बी को सही माना है।

डी को सही ठहराया है जबकि छात्रों का कहना है कि सामान्यतः सभी विशेषण संज्ञा के रूप में प्रयोग किए जाते हैं। ऐसे में सही उत्तर के रूप में किसी एक का चयन नहीं किया जा सकता है।